

திண்டுக்கல் மாநகராட்சி

கோபாலசமுத்திரம் குளம் புனரமைத்தல் மற்றும் மழைநீர் சேகரிப்பு கட்டமைப்பு அமைக்கும் பணி

+++++

திண்டுக்கல் மாநகராட்சியின் மொத்த பரப்பளவு 14.01 சதுர கிலோ மீட்டர் ஆகும்.

திண்டுக்கல் நகரின் மையப் பகுதியில் கோபாலசமுத்திரம் குளம் அமையப் பெற்றுள்ளது. இக்குளத்தின் மையப்பகுதியில் இரு கிணறுகளும், தெற்குப் பகுதியில் படித்துறையுடன் கூடிய தெப்பமும் அமையப் பெற்றுள்ளது.

குளத்தின் முந்தைய நிலை

இக்குளக் கரையின் பெரும்பான்மையான பகுதிகள் ஆக்கிரமிக்கப்பட்டும், நீண்டகாலமாக தூர் வாரப்படாமலும், போதிய பராமரிப்பின்றியும், நீர்வரத்தின்றியும் அசுத்தமான பகுதியாக இருந்தது.

மாண்புமிகு தமிழக முதல்வர் அவர்களின் சிறப்பு திட்டமான மழைநீர் சேகரிப்பு திட்டத்தினை சிறப்பாக செயல்படுத்தும் பொருட்டு கோபாலசமுத்திரம் குளத்தினை புனரமைத்து மழைநீர் சேகரிப்பு கட்டமைப்பு ஏற்படுத்தும் வகையில் தன்னிறைவு திட்டத்தின் கீழ் ரூ.37.50 இலட்சம் (பொதுமக்கள் பங்களிப்புத் தொகை ரூ.12.50 இலட்சம், மற்றும் அரசு மான்யம் ரூ.25.00 இலட்சம்) மற்றும் மாநகராட்சி பொது நிதியின் கீழ் ரூ.50.00 இலட்சம் ஆக மொத்தம் ரூ.87.50 இலட்சம் நிதி ஒதுக்கீடு செய்யப்பட்டு பணிகள் மேற்கொள்ளப்பட்டுள்ளது. மேலும் கோபாலசமுத்திரம் கழிவுறை கட்டுதல், காவலர் அறை கட்டுதல் மற்றும் கூடுதல் அபிவிருத்திப் பணிகள்

மேற்கொள்ள ரூ.25.00 லட்சம் நிதி ஒதுக்கீடு செய்யப்பட்டு பணிகள் தொடர்ந்து மேற்கொள்ளப்பட உள்ளது.

மேற்கொள்ளப்பட்டுள்ள பணிகள்

கோபாலசமுத்திரம் குளத்தின் மையப்பகுதியில் உள்ள இரு கிணறுகள் தெற்குப் பகுதியில் உள்ள தெப்பம் மற்றும் குளத்தின் பிற பகுதிகள் தூர் வாரப்பட்டு 3.13 ஏக்கர் பரப்பில் மழைநீர் சேகரிக்கும் வகையில் மழை நீர் சேகரிப்பு கட்டமைப்பு அமைக்கப்பட்டுள்ளது. தெப்பத்தினை சுற்றி புதிய சிமெண்ட் தூண்கள், படித்துறை மற்றும் சுற்றுச் சுவர் கட்டப்பட்டு, இரு கிணறுகளையும் தூர் வாரி புனரமைப்பு செய்து இரும்பு கிரில் மூடியும் அமைக்கப்பட்டுள்ளது.

மேலும் பொதுமக்கள் பாதுகாப்பாக நடைப்பயிற்சி மேற்கொள்ளும் வகையில் சுற்றுச்சுவர் மற்றும் அலங்கார நுழைவு வாயில்கள் அமைக்கப்பட்டு, 550 மீட்டர் சுற்றளவில் சுமார் 6 மீட்டர் அகலத்திற்கு பேவர் கற்கள் பதித்து நடைபாதை அமைக்கப்பட்டுள்ளது. மாலையிலும் நடைப்பயிற்சி மேற்கொள்ளும் வகையில் அலங்கார வண்ண விளக்குகள் மற்றும் இருக்கைகளும் அமைக்கப்பட்டுள்ளன.

பயன்கள்

கோபாலசமுத்திரம் மழைநீர் சேகரிப்பு மையமாக மாற்றப்பட்டுள்ளதால் ஷை குளத்தை சுற்றியுள்ள பகுதிகளில் நிலத்தடி நீர் மட்டம் உயர வாய்ப்புள்ளது. மேலும் போக்குவரத்து நிறைந்த நகரின் மையப்பகுதியில் வாழும் மக்களுக்கு பாதுகாப்பான, பொழுதுபோக்கு அம்சங்களுடன் எழில்மிகு நடைபாதை அமைக்கப்பட்டுள்ளது.



திண்டுக்கல் மாநகராட்சி

மதுரை மண்டலம்

2014-15ம் ஆண்டு உட்கட்டமைப்பு இடைவெளி நிரப்பும் நிதியின் கீழ் கட்டப்பட்ட அம்மா உணவகம் பற்றிய விபரம்

மதிப்பீடு - ரூ.45.00 இலட்சம்

1.மாநகராட்சி பொது விபரம் :

திண்டுக்கல் மாநகராட்சி அரசாணை எண். 24, நகராட்சி நிர்வாகம் மற்றும் குடிநீர் வழங்கு துறை, நாள் 17.2.2014 ன்படி மாநகராட்சியாக தரம் உயர்த்தப்பட்டது. மேலும் திண்டுக்கல் மாவட்டத்தின் தலைநகரமாக விளங்குகிறது. இம்மாநகராட்சியின் தற்போதைய பரப்பளவு 14.01 ச.கி.மீ. ஆகும். மாநகராட்சியின் மக்கள் தொகை 2011 ம் ஆண்டு கணக்கெடுப்பின்படி 207225 ஆகும். மேலும் இம் மாநகராட்சி 48 வார்டுகளை உள்ளடக்கி உள்ளது.

2. திட்டத்தின் அவசியம் :

மாநகராட்சி பகுதியில் உள்ள ஏழை மக்களுக்கு குறைந்த விலையில் தரமான உணவுகள் கிடைத்திட வழிவகை செய்திடும் பொருட்டு புதிதாக அம்மா உணவகம் அமைத்திட தீர்மானிக்கப்பட்டது.

3. கருத்துரு :

திண்டுக்கல் மாநகராட்சி தலைமை அரசு மருத்துவமனை வளாக வார்டு எண்.2, பிளாக் எண்.9, சர்வே எண்.385 உள்ள 148.69 ச.மீ பரப்பளவுள்ள இடத்தில் அம்மா உணவகம் அமைத்திட தீர்மானிக்கப்பட்டது.

4. திட்டப் பிரேரணை :

திண்டுக்கல் மாமன்றத் தீர்மான எண்.98, நாள்.11.06.2014ல் ரூ.25.00 இலட்சம் மதிப்பீட்டில் அம்மா உணவகம் அமைத்திட நிர்வாக அனுமதி வழங்கி உத்தரவிடப்பட்டது.

செயற் பொறியாளர், திண்டுக்கல் மாநகராட்சி அவர்களால் ரூ.25.00 இலட்சம் மதிப்பீட்டில் அம்மா உணவகம் கட்டுவதற்கு தொழில் நுட்ப அனுமதி எண்.36/2014-15, நாள் 5.6.2014 லும், ரூ.10.00 இலட்சம் மதிப்பீட்டில் சமையல் உபகரணங்கள் வாங்குவதற்கு 66 / 2014-15, நாள் 25.8.2014 லும், மற்றும் ரூ.10.00 இலட்சம் மதிப்பீட்டில் சுத்திகரிக்கப்பட்ட குடிநீர் அமைத்தல் மற்றும் கூடுதல் வசதி செய்யும் பணிக்கு 73 / 2014-15, நாள் 25.9.2014 லும் தொழில்நுட்ப அனுமதி வழங்கப்பட்டுள்ளது.

5. நிதி ஆதாரம் :

திண்டுக்கல் மாநகராட்சியில் அம்மா உணவகம் அமைத்திட 2014-15ம் ஆண்டு உட்கட்டமைப்பு இடைவெளி நிரப்பும் நிதி 2014-15ல் ரூ.25.00 இலட்சமும், மாநகராட்சி பொது நிதியின் கீழ் ரூ.20.00 இலட்சமும் அனுமதிக்கப்பட்டுள்ளது.

6. உட்கட்டமைப்பு வசதிகள் :

144 ச.மீ பரப்பளவில் அனைத்து வசதிகளுடன் அம்மா உணவகம் கட்டப்பட்டுள்ளது. அம்மா உணவகத்தில் கீழ்க்கண்ட வசதிகள் அமைந்துள்ளன.

- நவீன வசதிகளுடன் கூடிய சமையல் கூடம், சுகாதாரமான உணவு அருந்தும் கூடம் மற்றும் பொருட்கள் வைப்பறை
- எரிவாயு வைப்பறை மற்றும் நீராவி அறை
- நீர் சேமிப்புத் தொட்டி
- கழிப்பிடம்
- சுத்திகரிக்கப்பட்ட குடிநீர்
- அம்மா உணவகம் தொடர்பான சமையல் உபகரணங்கள்

7. திட்டத்தின் பயன்கள் :

மாநகராட்சி பகுதியில் உள்ள ஏழை மக்கள் அனைவருக்கும் குறைந்த விலையில் தரமான உணவுகள் கிடைத்திட வழிவகை செய்யப்படும்.

ஆணையாளர்,

திண்டுக்கல் மாநகராட்சி



திண்டுக்கல் மாநகராட்சி

டெங்கு காய்ச்சல் முன்னெச்சரிக்கை மற்றும் தடுப்பு நடவடிக்கைகள்

- திண்டுக்கல் மாநகராட்சியின் 48 வார்டுகளில் 242 பகுதிகளாக (blocks) பிரிக்கப்பட்டு, மாநகராட்சி மருத்துவ அலுவலர்கள், துப்புரவு ஆய்வாளர்கள், பகுதி சுகாதாரச்செவிலியர்கள், நகர சுகாதாரச்செவிலியர்கள், துப்புரவு மேற்பார்வையாளர்கள், மலேரியா களப்பணியாளர்கள் மற்றும் 50 தற்காலிக களப்பணியாளர்கள் மற்றும் 242 துப்புரவுப் பணியாளர்களை கொண்டு கொசுப்புழு ஒழிப்பு பணிகளான, கொசுப்புழு உருவாகும் வழிடங்களான தேங்காய் ஓடு, டப்பாக்கள், அம்மி, டயர், ஆட்டுக்கல் ஆகியவற்றில் தண்ணீர் தேங்காமல் அகற்றப்பட்டு வருகின்றது.
- நண்ணீர் சேமித்து வைத்துள்ள பிளாஸ்டிக் தொட்டிகள், சின்டெக்ஸ் தொட்டிகள், சிமெண்ட் தொட்டிகளில் நீர்களில் கொசுப்புழு இருப்பது கண்டறியப்பட்டால் அவற்றை அப்புறப்படுத்தவோ அல்லது அபேட் மருந்து கரைசல் விடப்பட்டு வருகின்றது. அபேட் மருந்து ஊற்றிய விபரம் ஒவ்வொரு வீடுகளிலும் ஒட்டப்பட்டுள்ள ஸ்டிக்கர்களில் குறிக்கப்படுகின்றது.
- தண்ணீர் தொட்டி, தரை தள தொட்டிகள் சுத்தமாக மூடிபோட்டு பாதுகாக்கப்படுவது கண்காணிக்கப்பட்டு வருகின்றது. மழைநீர் வடிகால் மற்றும் கழிவுநீர் கால்வாயில் தண்ணீர் தேங்காமல் ஓடச்செய்து கொசுமருந்து தெளிக்கப்பட்டு வருகிறது.
- நீர்நிலைகள் மற்றும் குளங்களில் கம்பூசியா மீன்கள் விடப்பட்டு கொசுப்புழு உற்பத்தியாகாமல் அழிக்கப்படுகிறது.
- புகை தெளிப்பான்கள் கொண்டு வீட்டின் உள்புறம், வெளிப்புறம், மழைநீர் வடிகால், சாக்கடைகளில் புகை மருந்து அடிக்கப்பட்டு முதிர் கொசுக்கள் அழிக்கப்பட்டு வருகின்றது.
- அரசு மருத்துவமனை/தனியார் மருத்துவமனைகளில் தீவிர காய்ச்சல்/வயிற்றுப்போக்கு ஆகியவையுடன் பாதிப்படைந்து சிகிச்சைக்கு வருபவர்களின் விபரம் பெறப்பட்டு உடனுக்கு உடன் கண்காணிக்கப்பட்டுவருகிறது.
- காய்ச்சலால் பாதிப்படைந்தவர்கள் வீடுகள் அருகே உடனடியாக சிறப்பு கூட்டு துப்புரவு பணிகள் செய்யப்பட்டு முன்னெச்சரிக்கை நடவடிக்கைகள் மேற்கொள்ளப்பட்டு வருகின்றது.
- டெங்கு காய்ச்சல் பரவுவதை தடுத்தல் மற்றும் விழிப்புணர்வு தொடர்பாக வீடுகள் தோறும் பொது மக்களுக்கும், பள்ளி மாணவ மாணவியர்களுக்கும், மகளிர் சுய உதவி குழுக்களுக்கும், குடியிருப்போர் நலச்சங்கங்கள் மற்றும் பொது மக்கள் அதிகம் கூடும் இடங்களான வழிபாட்டு தளங்களிலும் விழிப்புணர்வு ஏற்படுத்தப்பட்டு வருகின்றது.

- வார்டுவாரியாக ஒலிபெருக்கி மூலமாக டெங்கு தடுப்பு நடவடிக்கைகள் குறித்து பொதுமக்களுக்கு விழிப்புணர்வு ஏற்படுத்தப்பட்டுவருகிறது.
- பேருந்துநிலையம் மற்றும் ரயில்நிலையங்களில் ஒலிஒளி காட்சிகளாக டெங்கு விழிப்புணர்வு செய்யப்படுகிறது.
- திரையரங்கம், கேபிள்டிவி வழியாக பொதுமக்களுக்கு ஒலிஒளி காட்சிகளாக டெங்கு விழிப்புணர்வு செய்யப்படுகிறது.
- டெங்கு/ வயிற்றுப்போக்கு/காய்ச்சல் பாதிப்பு விபரம் மாநகராட்சி ஆணையர் மற்றும் நகர் நல அலுவலருக்கு தெரியப்படுத்தப்பட்டு தொடர் கண்காணிப்பு செய்யப்பட்டு வருகின்றது .
- அனைத்து வார்களிலும் சிறப்பு துப்புரவு பணி தொடர்ந்து நடைபெற்று வருகிறது.
- மலேரியா/ வயிற்றுப்போக்கு காய்ச்சல் கண்டறியப்பட்ட பகுதியில் தடுப்பு மாத்திரைகள் வழங்கப்பட்டு மக்களை உட்கொள்வதை உறுதி செய்யப்பட்டு வருகின்றது.
- டெங்கு, சிக்குன்குனியா / வயிற்றுப்போக்கு விழிப்புணர்வு அறிவிப்பு (நோட்டீஸ்) அனைத்து வீடுகளுக்கும் விநியோகம் செய்யப்பட்டு வருகின்றது.
- காய்ச்சல் கண்டபகுதிகளில் மாநகராட்சி மருத்துவ அலுவலர்களைக்கொண்டு சிறப்பு மருத்துவ முகாம்கள் நடத்தப்பட்டுவருகிறது.
- மாநகராட்சி சித்தா மையங்களில் நிலவேம்பு கசாயம் வழங்கப்பட்டுவருகிறது.



